

छात्रों के लिए लगातार संघर्ष कर रही अभाविप

शैक्षिक विसंगतियों और शहरी नक्सलवाद के विरुद्ध संघर्ष के लिए अभाविप प्रतिबद्ध : डॉ वीरेंद्र सिंह

भुवनेश्वर/भोपाल, 27 मई. अखिल भारतीय विद्यार्थी परिषद (अभाविप) की एक दिवसीय केंद्रीय कार्यसमिति बैठक ओडिशा के भुवनेश्वर स्थित 'शिक्षा 'ओ' अनुसंधान' विश्वविद्यालय में संपन्न हुई. बैठक में पश्चिम बंगाल में हिंसा, भय और तुष्टिकरण की राजनीति को समाप्त कर लोकतांत्रिक मूल्यों की पुनर्स्थापना के लिए जनमानस के समर्थन में अभिनंदन प्रस्ताव पारित किया गया. बैठक का शुभारंभ अभाविप के राष्ट्रीय



अध्यक्ष प्रो. रघुराज किशोर तिवारी, राष्ट्रीय महामंत्री डॉ. वीरेंद्र सिंह सोलंकी और राष्ट्रीय

संगठन मंत्री आशीष चौहान ने दीप प्रज्ज्वलित कर किया. बैठक में शिक्षा व्यवस्था,

युवाओं की भूमिका, राष्ट्रीय सुरक्षा, सामाजिक-आर्थिक मुद्दों और संगठनात्मक विस्तार सहित विभिन्न समसामयिक विषयों पर व्यापक चर्चा हुई. 'स्क्रीन टाइम टू एक्टिविटी टाइम अभियान', 'वंदे मातरम् के 150 वर्ष', 'आपातकाल निषेध के 50 वर्ष', 'मिशन साहसी' और 'प्रा. यशवंतराव केलकर जन्मशती वर्ष' जैसे अभियानों की समीक्षा भी की गई.

राष्ट्रीय अध्यक्ष प्रो. रघुराज किशोर तिवारी ने कहा कि भारत की शिक्षा व्यवस्था भारतीय दर्शन

10 लाख छात्राओं को दिया आत्मरक्षा प्रशिक्षण
राष्ट्रीय महामंत्री डॉ. वीरेंद्र सिंह सोलंकी ने कहा कि अभाविप शिक्षा में व्याप्त विसंगतियों, नक्सलवाद और छात्र हितों से जुड़े मुद्दों पर लगातार संघर्ष कर रही है. उन्होंने तेलंगाना में छात्रवृत्ति आंदोलन, नीट पेपर लीक के खिलाफ अभियान और विभिन्न विश्वविद्यालयों में छात्र हितों के लिए किए गए आंदोलनों का उल्लेख किया. उन्होंने कहा कि देशभर में 'मिशन साहसी' के तहत 10 लाख से अधिक छात्राओं को आत्मरक्षा प्रशिक्षण दिया जा चुका है. बैठक में यह संकल्प भी दोहराया गया कि अभाविप राष्ट्र निर्माण और लोकतांत्रिक मूल्यों की मजबूती के लिए निरंतर कार्य करती रहेगी.

और मूल्यों पर आधारित होनी चाहिए, जिससे युवाओं का समग्र विकास सुनिश्चित हो सके.

उन्होंने कहा कि संगठनात्मक विचार बैठकों ने अभाविप को नई दिशा और ऊर्जा प्रदान की है.



दमोह पुलिस ने त्यौहारों को लेकर फ्लैग मार्च निकाला

दमोह, 27 मई. आगामी त्यौहारों को दृष्टिगत रखते हुए दमोह पुलिस ने शहर के विभिन्न मार्गों से फ्लैग मार्च निकाला.

पुलिस अधीक्षक आनंद कलादगी के नेतृत्व में यह मार्च अतिरिक्त पुलिस अधीक्षक सुजीत सिंह भदौरिया और सीएसपी एच.आर. पांडे के साथ निकाला गया.फ्लैग मार्च के दौरान एसपी आनंद कलादगी ने शहर के फुटेरा

तालाब, सिटी नल, पुराना थाना, गढ़ी मोहल्ला, चमन चौक, कसाई मंडी, मनु मिश्रा तिराहा, पुरेना तालाब आदि क्षेत्रों का निरीक्षण किया. मौके पर मौजूद अधिकारियों और कर्मचारियों को आवश्यक दिशा-निर्देश दिए गए. एसपी ने निर्देश दिए कि ईद को लेकर शहर के विभिन्न चौराहा-तिराहों पर लगे सीबीटीवी कैमरों, ड्रोन कैमरे से निगरानी रखी जाएगी.



आज से तेज होंगी प्री मानसून गतिविधियां

नौतपा में नहीं थम रही तपिशा

16 शहरों में पारा 44 पार

भोपाल, 27 मई. मध्यप्रदेश में नौतपा की शुरुआत भले ही आंधी, बूढ़ाबादी और बादलों के साथ हुई हो, लेकिन गर्मी का प्रकोप लगातार बढ़ता जा रहा है. प्रदेश के 16 शहरों में तापमान 44 डिग्री सेल्सियस के पार पहुंच गया है.

छतरपुर का खजुराहो सबसे गर्म शहर रहा, जहां अधिकतम तापमान 46.4 डिग्री दर्ज किया गया. मौसम विभाग ने 28 मई से अगले तीन दिनों तक कई जिलों में प्री-मानसून गतिविधियां तेज होने और तेज आंधी, गरज-चमक के साथ बारिश होने की

संभावना जताई है.

नौगांव में तापमान 45.6 डिग्री, दतिया में 45.2 डिग्री और दमोह, सतना व टीकमगढ़ में 45 डिग्री रिकॉर्ड किया गया. रीवा में 44.8 डिग्री और राजगढ़ में 44.6 डिग्री तापमान ने लोगों को बेहाल कर दिया. ग्वालियर, रथोपुर, गुना, नरसिंहपुर, सागर, मंडला, मुरैना और रायसेन सहित कई जिलों में भी भीषण गर्मी का असर बना रहा. बड़े शहरों में ग्वालियर सबसे गर्म रहा, जहां पारा 44.1 डिग्री तक पहुंचा. भोपाल में 43.2 डिग्री, जबलपुर में 43.9 डिग्री, उज्जैन में 42 डिग्री और इंदौर में 41.2 डिग्री तापमान दर्ज किया गया. प्रदेश के कई जिलों में लू और तीव्र लू का अलर्ट जारी किया गया है. निवाड़ी, टीकमगढ़, छतरपुर, पन्ना, सतना और रीवा में रेड अलर्ट घोषित किया गया है.

मौसम विभाग के अनुसार नौतपा के दौरान मौसम में बदलाव कोई नई बात नहीं है. पिछले 14 वर्षों में 7 बार इस दौरान बारिश दर्ज की जा चुकी है. हालांकि, इस बार शुरुआती दिनों में हल्की राहत मिलने के बावजूद उमस और गर्म हवाओं ने लोगों की परेशानी बढ़ा दी है. वर्ष 2018 और 2019 की तरह इस बार भी नौतपा में रिकॉर्ड तोड़ गमी पड़ने के संकेत मिल रहे हैं.



पटवारी ने मुकेश नायक की माता जी के निधन पर शोक जताया

दमोह, 27 मई. बुधवार को प्रदेश कांग्रेस अध्यक्ष जीतू पटवारी ने मप्र कांग्रेस मीडिया विभाग के अध्यक्ष मुकेश नायक की माताजी कातिदेवी नायक के निधन पर शोक संवेदना व्यक्त की.

कार्यक्रम वरिष्ठ नेताओं ने भाग लेकर संगठन को जमीनी स्तर पर सशक्त बनाने का संकल्प दोहराया

कांग्रेस के नए कार्यालय का शिलान्यास



विशेष संवाददाता रीवा, 27 मई. विन्ध्य क्षेत्र में कांग्रेस संगठन को और अधिक मजबूत एवं सक्रिय बनाने के उद्देश्य से बुधवार को रीवा जिला कांग्रेस कमिटी के नए कार्यालय का विधि-विधान के साथ शिलान्यास किया गया.

कार्यक्रम में कांग्रेस के कई वरिष्ठ नेताओं ने भाग लिया और संगठन को जमीनी स्तर पर सशक्त बनाने का संकल्प दोहराया. पारंपरिक रीति-रिवाजों के साथ आयोजित इस कार्यक्रम में पार्टी पदाधिकारियों एवं कार्यकर्ताओं की बड़ी संख्या मौजूद रही. नेताओं

ने कार्यकर्ताओं को संबोधित करते हुए आगामी राजनीतिक चुनौतियों के मद्देनजर संगठन को बूथ स्तर तक मजबूत करने पर जोर दिया. इस अवसर पर प्रदेश कांग्रेस प्रभारी हरीश चौधरी, पूर्व नेता प्रतिपक्ष एवं विधायक अजय सिंह 'राहुल भैया', कांग्रेस कार्यसमिति सदस्य कमलेश्वर पटेल, एआईसीसी सह सचिव रणविजय लोचन, रीवा महापौर अजय मिश्रा 'बाबा', पूर्व सांसद राजमणि पटेल, जिला कांग्रेस अध्यक्ष (ग्रामीण) राजेंद्र शर्मा तथा जिला कांग्रेस अध्यक्ष (शहर) अशोक पटेल उपस्थित रहे.

रीवा, 27 मई. बघेली बोली के चर्चित कलाकार मनीष पटेल उर्फ 'पोकभान' को सविल लाइन थाना पुलिस ने गिरफ्तार किया है. उन पर सोशल मीडिया पर आपत्तिजनक और भड़काऊ पोस्ट साझा करने का आरोप है. पुलिस के अनुसार आरोपी द्वारा लगातार विवादित कटेंट अपलोड किया जा रहा था, जिससे सामाजिक सौहार्द प्रभावित होने की आशंका थी. पुलिस का कहना है कि मनीष पटेल ने कथित तौर पर ब्राह्मण समाज की बेटियों को लेकर आपत्तिजनक टिप्पणी की थी. इस संबंध में शिकायत मिलने के बाद सविल लाइन थाने में करीब चार माह पहले मामला दर्ज



किया गया था. जांच के दौरान पुलिस ने सोशल मीडिया गतिविधियों और संबंधित अकाउंट्स की निगरानी की. बुधवार को पुलिस ने कार्रवाई करते हुए मनीष पटेल को हिरासत में लिया. पुलिस मामले की विस्तृत जांच कर रही है और सोशल मीडिया अकाउंट्स को भी पड़ताल

की जा रही है. गिरफ्तारी के बाद क्षेत्र में इस कार्रवाई को लेकर चर्चाएं तेज हैं. पुलिस अधिकारियों का कहना है कि सोशल मीडिया पर नफरत फैलाने, भड़काऊ समग्रणी पोस्ट करने और सामाजिक सौहार्द बिगाड़ने को कोशिश करने वालों के खिलाफ सख्त कार्रवाई जारी रहेगी.

नहर में पानी नहीं, किसानों ने किया चक्काजाम

रीवा-सिरमौर मार्ग किया जाम

03 साल से सूखे की मार झेल रहे कई गांव

रीवा, 27 मई. नहर में पानी नहीं छोड़े जाने से परेशान किसानों का आक्रोश बुधवार को सड़क पर फूट पड़ा. सिरमौर विधानसभा क्षेत्र के ग्राम पंचायत दुलहरा में किसान जल उपभोक्ता संस्था के नेतृत्व में किसानों ने रीवा-सिरमौर मार्ग पर चक्काजाम कर विरोध प्रदर्शन किया.

किसानों का आरोप है कि पिछले एक वर्ष से नहर में पानी नहीं छोड़ा गया, जिससे खेती पूरी तरह प्रभावित हो रही है. क्षेत्र के कई गांव पिछले तीन वर्षों से सूखे जैसी स्थिति झेल रहे हैं. नहर में पानी नहीं होने से फसलें सूख रही हैं और कई किसान खेती तक नहीं कर पा रहे हैं. इसके साथ ही पशुपालन और पेयजल संकट भी गहरता जा रहा है. किसानों ने कहा है कि कई बार प्रशासन को मौखिक और लिखित शिकायत देने के बावजूद समस्या का समाधान नहीं हुआ. प्रदर्शन के दौरान कुछ वाहन चालकों और किसानों के बीच विवाद भी हुआ.

मादक पदार्थ तस्करो पर पुलिस का शिकंजा

80 लाख मूल्य के अवैध नशीले पदार्थ एवं संपत्ति जब्त

विशेष संवाददाता भोपाल, 27 मई. मध्यप्रदेश पुलिस ने प्रदेशभर में मादक पदार्थों की तस्करी के खिलाफ चलाए जा रहे अभियान के तहत बीते एक सप्ताह में विभिन्न जिलों में कार्रवाई करते हुए 80 लाख रुपए से अधिक मूल्य के अवैध नशीले पदार्थ एवं संपत्ति जब्त की है.

पुलिस ने कहा कि युवाओं को नशे के दुष्प्रभाव से बचाने के लिए यह अभियान लगातार जारी रहेगा. सबसे बड़ी कार्रवाई मंदसौर जिले



में सामने आई, जहां नारायणगढ़ थाना पुलिस ने अंतर्राज्यीय डोडाचूरा तस्करी गिरोह पर कार्रवाई करते हुए 252 किलो डोडाचूरा, एक देशी पिस्टल, कार और मोबाइल फोन जब्त किए. पुलिस के अनुसार आरोपी भागने के दौरान पुलिस पर फायरिंग कर फरार होने का प्रयास कर रहे थे.

जब्त संपत्ति की अनुमानित कीमत 20.51 लाख रुपए बताई गई है. गुना जिले के भुगवास थाना पुलिस ने राजस्थान से अफीम की तस्करी कर रहे दो आरोपियों को गिरफ्तार कर एक किलो से अधिक अफीम और मोटरसाइकिल बरामद की. वहीं अलग कार्रवाई में चार गांजा

भोपाल क्राइम ब्रांच ने ट्रेन के जरिए घरेलू सामान की आड़ में 36 किलो गांजा लाने वाले गिरोह का पर्दाफाश करते हुए पांच महिलाओं सहित सात आरोपियों को गिरफ्तार किया. इसके अलावा शिवपुरी, राजगढ़, सीधी, रीवा, शहडोल, दमोह, मेहर, नरसिंहपुर और अनुपपुर जिलों में भी स्मैक, गांजा और प्रतिबंधित कफ सिरप की बड़ी खेप जब्त की गई. पुलिस ने आमजन से सौद्विध गतिविधियों की सूचना तुरंत नजदीकी थाने या डायल-112 पर देने की अपील की है.

तस्करी को 10 किलो से अधिक गांजा के साथ पकड़ा गया.

डीआरएम त्यागी ने किया रेलखंड का निरीक्षण गुना, शिवपुरी और अशोकनगर स्टेशनों पर की कार्यों की समीक्षा



भोपाल, 27 मई. मंडल रेल प्रबंधक पंकज त्यागी ने गुना-शिवपुरी एवं गुना-बोना रेलखंड का गहन संरक्षा निरीक्षण किया.

निरीक्षण के दौरान उन्होंने ट्रैक, सिग्नलिंग प्रणाली, समपार फाटक और रेल संचालन से जुड़ी सुरक्षा व्यवस्थाओं का जायजा लिया. विंडो ट्रेलिंग निरीक्षण के

उन्होंने कर्मचारियों को सुरक्षित रेल संचालन के लिए सतर्क रहने के निर्देश दिए. निरीक्षण के क्रम में डीआरएम ने बदरवास-कोलारस के बीच स्थित समपार फाटक संख्या 28 का निरीक्षण किया और वहां की सुरक्षा व्यवस्थाओं की जांच की. उन्होंने गेटमैन से बातचीत कर इयूटी के दौरान सुरक्षा मानकों का पालन सुनिश्चित करने के निर्देश दिए तथा उत्कृष्ट कार्य करने वाले गेटमैन को सम्मानित भी किया.

माध्यम से रेलखंड की संरचना और परिचालन व्यवस्थाओं की विस्तार से समीक्षा की गई. गुना स्टेशन पर डीआरएम ने अमृत भारत स्टेशन योजना के तहत चल रहे निर्माण एवं पुनर्विकास कार्यों का निरीक्षण किया. उन्होंने अधिकारियों को निर्देश दिए कि यात्रियों को

आधुनिक और बेहतर सुविधाएं उपलब्ध कराने के लिए सभी कार्य गुणवत्ता और तय समयसीमा में पूरे किए जाएं. इस दौरान उन्होंने लोको पायलट और गार्ड लॉबी का भी निरीक्षण कर रनिंग स्टाफ के लिए उपलब्ध सुविधाओं, विश्राम व्यवस्था और कार्डसलिंग सिस्टम की समीक्षा की.